

Aýallar gülmeýär...

Category: Kitapcy, Oýlanmalar

написано kitapcy | 25 января, 2025

Aýallar gülmeýär... AÝALLAR GÜLMEÝÄR...



Elini agzyna goýup kikirdäp ýa-da jakgyldap gülende...

Tapawudy ýok...

Aýallaryň gülýän wagty ýok.

Çünki... Ýüreginiň bir parçasý ýigidinde, ýene bir parçasý çagalarynda, galan ýakyn-daş hossarlarynda... Böleklenen ýüregi gaýgy-ünji, endişe, dert-alada, gorky bilen dilim-dilimdir...

Gülýändir öýdersiň...

Ýüreginiň özünde galan bölegi gülmäge ýetmez...

Iň bagtly görünýän pursatynda-da, iň şadyýan wagtynda-da ýapyşyp galan bir yzasy bardyr aýalyň içinde...

Gülküsi leblerinde doňar galar...

Ony belentlige göteren enelik hem aýalyň jezasydyr...

Idin bermeýär...

* * *

Edil hemmeler uklap ýatyrka bölünen ukusy ýaly... Aç görse bokurdagyndan geçmeýän lukmasy ýaly... Biri aglasa hemmelerden öň oturyp aglamasy ýaly...

Aýalyň jogapkärçiligidir...

Bu jogapkärçilik hiç gutarmaýar.

* * *

Aýalyň gülküsi diýenimde «mertebeden» söz açýaň-a...

Mertebesiz erkekleriň döreden şu ugur-utgasyz günlerinde... Çar ýanymyz gan aňkaýarka... Erkekler aýallaryň söwer ýarlaryny,

ýigitlerini, çagalaryny, bäbeklerini öldürýärkä...
Öldürýänler mertebesizleriň elinden sylag alýarka... Biriňiziň
«eneler aglamasyn» diýip, beýlekiňiziň «aýallar gülmesin»
samahyllap durşuňyzam... barça zatdan köp yzasydyr aýalyň...
Gülmek ýadyna düşmeýär...

* * *

Haýsy meretebe barada aýdýaň sen?
Hemme zada güýji ýetýän erkeklerde ýok şo...
Ýalan sözlände aýalyň ýüzi lap-lap gyzýar...
Aýalyň ary-namysy bar...
Utanyar, uýalyar, ejap edýär...
Yzyňa öwrülip seretsene olara: ogurlamagyň, talamagyň,
urmagyň, gymmagyň, döwmegiň, zorluk-zulумыň nämedigini bilýän
däldir...

* * *

Mertebesizleriň dünýäsinde aýalyň paýyna diňe gynanç düşýär...
Islese elini agzyna goýup kikirdäp gülsün, islese jakgyldap
gülsün...
Içindäki ölüm maý bermeýär...
Aýallar gülmeýär...

Bekir JOŞKUN.

«SÖZCÜ» gazetini, 03.08.2014 ý. Oýlanmalar